

दिनाङ्क:- 06.04.2024

प्रात:- 06:55

अथ वार्ता:

भारतीय-रिजर्व-बैंक

भारतीय रिजर्व-बैंक इत्याख्येन राष्ट्रिय महाकोषेन रेपोदराख्ये प्रतिदानपरिमितौ सप्तमवारं अपरिवर्तित स्थापयित्वा सार्धषट्प्रतिशमेव कृतमस्ति। वित्तकोषस्यास्य प्रमुखेण शक्तिकान्तदासेन ह्यः द्वैमासिक-मौद्रिक-नीति-विषयक-घोषणायाम् उक्तं यत् अस्मिन् सप्तप्रतिशतम् उपभोक्तृमूल्यसूचकाङ्कश्च मुद्रास्फीतिः सार्धचतुर्प्रतिशते स्थगनस्य सम्भावना वर्तते। तेनोक्तं यत् मार्चमासस्य एकोनत्रिंशद्दिनांकं यावत् भारतस्य वैदेशिकमुद्रागारः सर्वोच्चतमे स्थाने अस्ति। आहत्य च भण्डारेऽस्मिन् सार्धषडाब्ज-प्रायः कोटिडालरात्मकः राशिः समाकलितोऽस्ति।

प्रधानमन्त्री

भाजपेतिदलस्य वरिष्ठनेता प्रधानमन्त्री च नरेन्द्रमोदी अद्य प्रातः उत्तरप्रदेशस्य सहारनपुरे अपराह्णे च राजस्थानस्य अजमेरनगरे जनसभां सम्बोधयिष्यति। तत्पश्चात् सायंकाले श्रीमोदी गाजियाबादनगरे एकस्मिन् नैर्वाचनिक कार्यक्रमे भागं भजिष्यति।

अनुसूचित जाति-उपप्रदेशः मदरसा

यूपी-मदरसा-शिक्षा-अधिनियमः २००४-इत्येतत् असंवैधानिकं धर्मनिरपेक्षतायाः उल्लङ्घनं च इति इलाहाबाद-उच्चन्यायालयेन प्रदत्तं निर्णयं सर्वोच्चन्यायालयेन स्थगितम्। मुख्यन्यायाधीशस्य डी.वाई.चन्द्रचूडस्य नेतृत्वे त्रयाणां न्यायाधीशानां पीठेन उच्चन्यायालयस्य आदेशं विरुध्य प्रदत्तस्य याचिकायाः विषये केन्द्रेण उत्तरप्रदेशसर्वकाराय च सूचनां प्रसारिता। इतः पूर्वं केन्द्रेण स्वीय याचिकायां प्रतिपादितं आसीत् यत् निर्णये भारतीयसंविधाने निहितस्य धर्मनिरपेक्षतायाः अवधारणायाः अशुद्धव्याख्या कृता अस्ति।

भारतर्तुविभागः

भारतर्तु-विज्ञान विभागेन देशस्य पूर्वीय-उपद्विपीय-क्षेत्रेषु अग्रिमं दिनद्वयं यावत् उष्णलहरी भविष्यतीति अनुमानितास्ति। उष्णलहर्यः कर्णाटकस्य उत्तरी क्षेत्रेषु ओडिशा-पश्चिम-बंगाल-झारखण्ड-तेलंगाना-आन्ध्रप्रदेश-पुडुच्चेरी-तेलंगाना-राज्येषु अद्य यावत् प्रवक्ष्यन्ति। रविवासरपर्यन्तं देशस्य पूर्वोत्तरभागेषु वृष्ट्याः झञ्झावातस्य च अनुमानमस्ति। ऋतुविभागेन अरुणाचलप्रदेशे वृष्टिः हिमपातश्च अनुमानितः अपि च अद्य महतीवृष्टिः भविष्यति इति प्रोक्तम्। असम-मेघालयोः विविधभागेषु अतिवृष्टिः सम्भावितास्ति। सोमवासरं यावत् केरल-तमिलनाडु-कर्णाटक-गोआ-इत्यादिषु राज्येषु उष्णता तावद-एव भविता। तत्रैव राष्ट्रियराजधान्यां ऋतु-विभागेन तीव्रवायुना सह अल्पवृष्टिरपि सम्भावितास्तीति उक्तम्।

निर्वाचनयोगः-समीक्षोपवेशनं

निर्वाचनायोगेन अद्य तेषां एकादश-राज्यानां नगर-निगमायुक्तैः जनपदस्तरीयैः निर्वाचनाधिकारिभिः सह उपवेशनं विहितम्। यत्र विगतेषु सामान्य-निर्वाचनेषु अतिन्यूनं मतदानं अभवत्। नवदिल्ल्यां मुख्य-निर्वाचनायुक्तेन राजीवकुमारेण सह निर्वाचनायुक्तयोः ज्ञानेशकुमार-सुखबीर-सिंह-सन्धू-इत्यनयोः अध्यक्षतायां उपवेशनमिदमासीत्। उपवेशनावधौ मुख्य-निर्वाचनायुक्तेन राजीवकुमारेण चयनित-जनपदानां नगर-निगमायुक्ताः जनपदस्तरीय-नैर्वाचनिकाधिकारिणः निर्दिष्टाः यत्ते मतदातृ-सहभागित्वं संवर्धयितुं व्यवहार-परिवर्तनाय च मतकेन्द्र-स्तरीय-कार्य-योजनायाः सज्जतां कुर्वन्तु।

आईपीएल्

आईपीएल् इति क्रिकेट प्रतिस्पर्धामालिकायां ह्यः हैदराबादनगरे सनराइजर्स हैदराबाद-दलेन चेन्नैसुपर-किंग्सदलं षड् स्तोभैः पराजितम्। तत्रैव अद्यः राजस्थान रायल्स इत्येतस्य दलस्य प्रतिस्पर्धा रॉयल चैलेन्जर्स बेंगलुरु दलेन सार्धम् जयपुरस्य सवाई मान सिंह क्रीडांगणे भविष्यति। प्रतिस्पर्धायाः प्रसारणं सायं सार्धं सप्तवादने भविष्यति।

॥ ँति वार्ताः ॥